

# Teilendska stjórnin slakar ikki

Umleið 80.000 mótmælisfólk eru savnað í gøtunum í teilendska høvuðsstaðnum Bangkok, har tey krevja, at tingið skal sendast til hús, og at nýval verður útskrivað. Stjórnin hevði fingið freist til klokkan fimm í morgun okkara tíð at gera eftir kravinum, men forsætisráðharrin segði í nátt, at stjórnin fer ikki at senda tingið til hús ella at skriva út nýval. Ein talsmaður fyri mótmælisfólkini segði, at tey verða verandi í Bangkok, til stjórnin slakar. Tey flestu mótmælisfólkini eru stuðlar hjá fyrrverandi forsætisráðharranum Thaksin Shinawatra, skrivar Reuters.



Søren Bruhn,  
stjóri í Suðuroyar  
Sparikassa,  
presenterar nýggju  
kjarnutryggingina  
Mynd:  
Jens Kristian Vang

# Bjóða nýggja trygging

**Kjarnutrygging kallar Suðuroyar Sparikassi nýggja tilboðið til viðskiftafólk síni. Talan er um eitt slag av lívstrygging, sum tó verður goldin út uttan um búgvíð**

## TRYGGING

Leo Poulsen  
leo@sosialurin.fo

Suðuroyar Sparikassi gongur í mongum egnar leiðir. Og nú bjóða teir sínum viðskiftafólkum eina nýggja trygging, sum teir nevna fyri kjarnutrygging.

Teir vísa á, at eitt stað millum 15 og 20 føroyingar í aldrinum 20 til 50 ár doyggja um árið, og tað svarar til ein út av hvørjum túsund. Tryggingin, sum Suðuroyar Sparikassi bjóðar, er í stóran mun ætlað at tryggja partnarinum, vil so illa til, at annar doyri.

Sparikassin sigur, at tá fólk doyggja, er familjan í stórar sorg og hugsar ikki altíð um peningaligu viðurskiftini. Við hesari tryggingini verður partnarin tryggjaður upp til eina millión krónur, og verður tryggingin útgoldin uttan um búgvíð.

Hetta brýtur frá vanligari restskuldatrygging, har

parturin fer inn í búgvíð. Í einum tilhugsaðum dømi doyr maðurin. Húsini hava eitt virði av 1,5 milliónum krónum og skuldin er 1,1 millión. Frívirðið er sostatt 400.000 krónur. Við kjarnutrygging á eina millión verður búparturin hjá ávíkavist manni og konu 200.000 krónur, konan arvar ein triðing og børnini tveir triðingar. Ognin hjá konuni verður tí eftir skiftið ein millión í kjarnutrygging, 200.000 krónur í búparti og 66.666 krónur, ið konan arvar frá manninum.

Sama dømi við restskuldatrygging verður búparturin hjá konu og manni 700.000

krónur – eina millión og 400.000 býtt í tvey – og tá arvar konan 233.333 krónur og konan hevur tá í ogn eftir skiftið 933.333 krónur eftir í sín lut.

Við kjarnutrygging arva børnini 133.333 krónur og so nógv skal partnarin gjalda út fyri at yvirtaka húsini, meðan við restskuldatrygging arva børnini 466.666, sum altso er upphæddin, sum konan í fall skal gjalda fyri at yvirtaka húsini.

## Fyri øll

Nýggja kjarnutryggingin er altso fyrst og fremst fyri at tryggja sambúgvann ella

hjúnarfelagan, men tað ber eisini til hjá til dømis einari fyrirøku at tryggja stjóra sín ella leiðandi meðarbeiðarar.

Doyr ein stjóri í einari fyrirøku knappliga, fær fyrirøkan útgoldið pengarnar sum plastur á sárið, meðan leitað verður eftir einum nýggjum stjóra.

Annars er tryggingin ætlað familjum, giftum sum ógiftum, sambúgvandi, vinum og systkjum, virkiseigum, leiðandi starvsfólkum í fyrirøkum, fólk uttan skuld sum lívstrygging og fólk við skuld í øðrum peningastovnum, sum ynskja lívstrygging.

Einasta treyt fyri at tekna

eina kjarnutrygging er, at viðkomandi hevur konto í Suðuroyar Sparikassa.

Nýggja tryggingin er sett saman í samstarvi við Betri Pensjón, men verður seld í deildunum hjá Suðuroyar Sparikassa.

Kjarnutrygging kann teknast av fólk upp til 50 ára aldur, og tryggingarteknarin ger sjálvur av, um hann ynskir fasta ella lækkandi grundupphædd. Tryggingin er galdandi til tryggingartakarinn fyllir 65 ár.

øðrum eygum, og hann hevur skapt eina vón fyri framtíðina fyri amerikanarar, eins og Kennedy gjørdi fyrst í 60-unum, sigur Laurie Fulton.

## Ætlar aftur

Kalda Kríggið er av, og tað, sum í stóran mun ávirkar amerikanskan politikk, er kríggið móti terror.

- Viðurskiftini millum Danmark og USA hava altíð verið góð, serliga eftir kríggið. Bæði londini síggja eins upp á verðina og eru samd í mongum viðurskiftum, og eg vóni, at eg sum amerikanskur sendiharri í Danmark kann halda viðlíka og betra enn meiri um viðurskiftini landanna millum, sigur Laurie Fulton.

Tað er ikki á hvørjum degi, at amerikanski sendiharrin í Danmark vitjar í Føroyum, men nýggi sendiharrin er iðin eftir at vitja eisini hendan partin av danska ríkinum.

- Av tí at eg havi familju í Danmark havi eg altíð verið áhuga í landinum, og eg veit, at Danmark ikki bert er Danmark, men eisini Føroyar og Grønland. Eg

eri tí í Føroyum at seta meg eitt sindur í viðurskiftini og eg má siga, at eg eri bergtíkin av vøkru náttúruni, eins og eg eri bergtíkin av blíðskapinum, sum tit føroyingar vísa, sigur Laurie Fulton.

Hon ætlar avgjørt ikki, at hetta verður einasta og seinasta ferðin, at hon vitjar í Føroyum.

Hinvegin hevur hon ikki

hugsað serliga nógv um, hvat hon skal takast við tá tíðin sum sendiharri í Danmark er av.

- Væntandi verði eg verandi í Danmark til fyrra setan hjá Obama er av. Vanliga er tað soleiðis, at sendiharrar bert eru í sama starvi fyra ár, so verða teir skiftir út. Eg havi ikki hugsað so nógv um tíðina eftir starvstíð mína í Dan-

mark, men eg vænti, at eg flyti aftur til Washintgon, tí har eru børn og ommubørn míni, sigur Laurie Fulton.

Men fyribils ger hon sítt ítarsta at varðveita og betra um viðurskiftini millum Danmark og USA, men sanniliga eisini millum Føroyar og USA.